

दैनिक पीपुल्स समाचार, भोपाल

4 MAY 2013.

आजीविका कार्यक्रमों को कई देशों ने सराहा

विश्व बैंक के भारत प्रमुख ने लिया जायजा

प्रशासनिक संवाददाता • भोपाल

डीपीआईपी के द्वितीय चरण की सफलता से दुनिया के कई देशों ने प्रेरणा ली है। विश्व बैंक की पहल पर पिछले वर्षों में वियतनाम, लाओस और नेपाल से आये प्रतिनिधिमण्डलों ने प्रदेश के विभिन्न जिलों का भ्रमण किया है। उन्होंने डीपीआईपी के सुदूर अंचलों के गरीब ग्रामीणों के जीवन में आए आर्थिक बदलाव को रू-ब-रू देखा है।

विश्व बैंक के भारत स्थित कंट्री डायरेक्टर ओनो रूहल ने रायसेन जिले के गैरतगंज विकासखण्ड के ग्रामीण

क्षेत्रों का भ्रमण कर आजीविका गतिविधियों का जायजा लिया। रूहल ग्राम इमलिया में विभिन्न स्व-सहायता समूहों की महिला सदस्यों से रू-ब-रू हुए। यहां उन्होंने 13 स्व-सहायता समूहों को आईसीआईसीआई बैंक और सेंट्रल बैंक ऑफ इण्डिया की ओर से करीब 10 लाख रुपये राशि के बैंक लिंकेज संबंधी स्वीकृति-पत्र मौके पर ही प्रदान किये। इस दौरान विश्व बैंक की प्रतिनिधि जिल आर्मस्ट्रांग, टास्क मैनेजर केविन क्रॉक फोर्ड और डीपीआईपी के एल.एम. बेलवाल मौजूद थे।